

బాప్ దాదా చూస్తున్నారు - ఎందుకోసం వచ్చారు? ఎక్కడికి వెళ్ళాలి కానీ ఎక్కడికి వెళుతున్నారు? హద్దుని వదలి మరలా హద్దులోకే వెళ్తే బేహద్ అనుభవం ఎప్పుడు చేసుకుంటారు? బాప్ దాదాకి కూడా పిల్లలపై స్నేహం ఉంటుంది. దాత, విధాత యొక్క పిల్లలు దు:ఖీ ఆత్మలపై దయ చూపించాలి. మీరయితే సుఖదాత యొక్క పిల్లలు, సుఖ స్వరూపులు. ఇప్పుడు ఏమి చేయాలో అర్థమైందా! బాప్ దాదా ఈ సంవత్సరం మాటిమాటికి రకరకాల విషయాలపై ధ్యాస ఇప్పిస్తున్నారు. ఈ సంవత్సరం విశేషంగా స్వయంపై ధ్యాస ఉంచుకునేటందుకు సమయం ఇవ్వబడింది. ప్రపంచం వారు తినండి, త్రాగండి, మరియు ఆనందంతో ఉండండి అంటారు. కానీ బాప్ దాదా చెప్తున్నారు - తినండి మరియు తినిపించండి! ఆనందంతో ఉండండి మరియు ఆనందంలోకి తీసుకురండి!

సదా అవినాశి బేహద్ సంతోషంలో ఉండేవారికి, ప్రతి కర్మలో అదృష్టవంతులుగా అనుభవం చేసుకునే వారికి సదా సర్వులకు సంతోష ఖజానాని పంచేవారికి, సదా సంతోషం యొక్క సువాసన వ్యాపింపచేసేవారికి, సదా సంతోషం ఉత్సాహం యొక్క అలలలో తేలియాడేవారికి, ఈవిధంగా సదా సంతోషం యొక్క మెరుపు మరియు నషాలో ఉండే వారికి, శ్రేష్ట లక్ష్యాన్ని పొందే శ్రేష్ట ఆత్మలకు, సదా పవిత్రంగా మరియు సంతోషంగా ఉండాలని.. బాప్ దాదా యొక్క ప్రിയన్ముతులు మరియు నమస్తే.

### **చౌక వ్యాపారం మరియు పాదుపు యొక్క వ్రణాళిక..... 15-1-86**

రత్నాలవ్యాపారి అయిన బాబా పెద్ద వ్యాపారం చేసే వ్యాపారులైన తన పిల్లలను చూసినప్పుడుంటున్నారు. వ్యాపారం ఎంత పెద్దది మరియు వ్యాపారం చేసే వ్యాపారస్తులు ప్రపంచం వారితో పోలిస్తే ఎంత సాధారణమైనవారు, అమాయకులు. భగవంతునితో వ్యాపారం చేసే ఏ ఆత్మలు భాగ్యవంతులుగా అయ్యాయి? ఇది చూసి నవ్వుతున్నారు. ఒక జన్మలో చేసే ఇంత పెద్ద వ్యాపారం ద్వారా 21 జన్మలు సంపన్నం అవుతున్నారు. ఇచ్చేది ఏమిటి మరియు తీసుకునేది ఏమిటి? లెక్కలేనన్ని కోటానుకోట్ల సంపాదన లేదా కోటానుకోట్ల వ్యాపారం. ఎంత సహజంగా చేస్తున్నారు. వ్యాపారం చేయడంలో సమయం కూడా ఒక సెకనే వడుతుంది మరియు ఎంత చౌకగా వ్యాపారం చేశారు? ఒక సెకనులో మరియు ఒక్క మాటలో వ్యాపారం చేసేసారు. మనస్సుతో అంగీకరించారు “ నా బాబా” అని, ఈ ఒక్క మాట ద్వారా ఇంత పెద్ద లెక్కలేనన్ని ఖజానాల వ్యాపారం చేస్తున్నారు. చౌక వ్యాపారం కదా! శ్రమ లేదు, ఖరీదైనది కాదు. సమయం కూడా అవసరం లేదు. ఎవరైనా హద్దులోని వ్యాపారం ఏదైనా చేయాలంటే ఎంత సమయం ఉపయోగించవలసి ఉంటుంది. శ్రమ కూడా చేయాలి మరియు ఖర్చు కూడా రోజురోజుకి పెరిగిపోతుంది. ఆ వ్యాపారం ఎంత వరకు ఉంటుంది? ఒక జన్మకి కూడా గ్యారంటీ లేదు. ఇప్పుడు శ్రేష్ట వ్యాపారం చేసేవారు లేదా ఇప్పుడు చేయాలని అనుకుంటున్నారా? గట్టిగా వ్యాపారం చేసారు కదా! బాప్ దాదా తన యొక్క వ్యాపారస్తులైన పిల్లలని చూస్తున్నారు. వ్యాపారస్తుల లిస్ట్ లో ఎవరెవరు గొప్పవారు ఉన్నారో చూస్తున్నారు. ప్రపంచం వారు కూడా గొప్ప వ్యక్తుల లిస్ట్ తయారు చేస్తారు కదా! విశేష

డైరెక్టర్ కూడా తయారు చేస్తారు. బాబా యొక్క డైరెక్టర్‌లో ఎవరి పేరు ఉంది? ఎవరిపైన అయితే ప్రపంచం వారి దృష్టి ఉండదో వారే బాబాతో వ్యాపారం చేసారు. మరియు పరమాత్మ నయనసితారలుగా అయ్యారు, కంటిరత్నాలుగా అయ్యారు. నిరాశ ఆత్మలను విశేషాత్మలుగా తయారు చేసారు. ఈ సషా సదా ఉంటుందా? పరమాత్మ డైరెక్టర్‌లో అందరికంటే ముఖ్యమైన వ్యక్తులం మనం! అందువలనే అమాయకుల భగవంతుడు అనే మహిమ ఉంది. భగవంతుడు చతురమైనవాడు కానీ ఆయనకు అమాయకులంటేనే ఇష్టం. ప్రపంచం యొక్క బాహ్యరూపు చతురత (తెలివి) బాబాకి ఇష్టమనిపించదు. కలియుగంలో వారిదే రాజ్యం. ఇప్పుడప్పుడే లక్షాధికారి, ఇప్పుడిప్పుడే బికారి. కానీ మీరందరూ సదాకాలికంగా కోటానుకోట్లుగా అధిపతిగా అవుతున్నారు. భయం యొక్క రాజ్యం లేదు, నిర్భయులు.

ఈనాటి ప్రపంచంలో ధనం కూడా ఉంది, భయం కూడా ఉంది. ఎంత ధనమో అంత భయంతో తింటారు మరియు భయంతోనే నిద్రపోతారు మరియు మీరు నిశ్చంత చక్రవర్తులు. నిర్భయులు. భయాన్ని కూడా భూతం అని అంటారు. మీరు ఆ భూతం నుంచి కూడా విడిపించుకుంటున్నారు. విడిపోయారు కదా! ఏదైనా భయం ఉందా? ఎక్కడ “నాది” అనేది ఉంటుందో అక్కడ భయం తప్పకుండా ఉంటుంది. “నా బాబా”, కేవలం ఒక్క శివబాబాయే ఉంటే నిర్భయంగా చేస్తుంది. బాబా తప్ప ఏమైనా బంగారం, వజ్రాలు “నావి” అనుకుంటే భయం వస్తుంది. కనుక బ్రాహ్మణ జీవితంలో ఏ సూక్ష్మరూపంలో అయినా “నాది” అనే భావన మిగిలిపోలేదు కదా! సిల్వర్ జూబ్లీ, గోల్డెన్ జూబ్లీ జరుపుకుంటున్నారు కదా! వెండిని అయినా, బంగారాన్ని అయినా కాల్చి కల్తీని సమాప్తి చేస్తారు. సత్యమైన సిల్వర్ జూబ్లీ, గోల్డెన్ జూబ్లీ కదా! కనుక జూబ్లీ జరుపుకోవాలంటే సత్యమైన బంగారంగా సత్యమైన వెండిగా అవ్వవలసిందే! సిల్వర్ జూబ్లీ జరుపుకునే వారు సిల్వర్‌గా ఉండేవారు అని కాదు.

సంవత్సరాల లెక్క ప్రకారం సిల్వర్ జూబ్లీ అంటున్నారు. కానీ అందరు బంగారు యుగానికి అధికారులు, బంగారుయుగంలోని వారు. కనుక ఎంత సత్యమైన బంగారంగా అయ్యారో పరిశీలించుకోండి. వ్యాపారం అయితే చేసారు, సంపాదించారు మరియు తినేసారు అలా లేదు కదా! 21 వంశాలు సంపన్నంగా ఉండేలా సంపాదించుకున్నారా? మీ వంశావళి కూడా సంపన్నంగా ఉండాలి. కేవలం 21 జన్మలే కాదు కానీ ద్వాపరయుగంలో కూడా భక్తి ఆత్మగా ఉన్న కారణంగా ఏ లోటు ఉండదు. బాగా దాన పుణ్యాలు చేసేంత ధనం ద్వాపరయుగంలో కూడా ఉంటుంది. కలియుగ అంతిమంలో కూడా చూడండి. అంతిమ జన్మలో కూడా బికారిగా కాలేదు కదా! పప్పు, రొట్టె తినేవారిగా అయ్యారు కదా! నల్లధనం లేదు కానీ పప్పు రొట్టె అయితే ఉంది కదా! ఈ సమయం యొక్క సంపాదన లేక వ్యాపారం మొత్తం కల్పంలో అడుక్కునేవారిగా చేయదు. అంతిమంలో కూడా పప్పు రొట్టె తినే విధంగా జమ చేసుకున్నారు. ప్రణాళిక తయారుచేసుకోవడం వస్తుందా? జమ చేసుకోవడంలో తెలివైనవారు కదా! లేకపోతే 21 జన్మలు ఏమి చేస్తారు? సంపాదించుకునేవారిగా అవుతారా? లేక రాజ్యాధికారియై రాజ్యం చేస్తారా? ఉన్నతమైన కుటుంబం వారికి సంపాదించవలసిన అవసరమే ఉండదు. ప్రజలు అయితే సంపాదించుకోవాలి. దానిలో కూడా నెంబరు ఉంది. ధనవంత ప్రజలు మరియు సాధారణ ప్రజలు; బీదవారైతే ఉండరు. కానీ ఉన్నత కుటుంబంలో ఆత్మలు పురుషార్థానికి ప్రాప్తిగా రాజ్యాన్ని పొందుతారు. జన్మజన్మలు ఉన్నత

కుటుంబానికి అధికారిగా అవుతారు. రాజ్యసింహాసనాధికారిగా ప్రతి జన్మలో అవ్వరు కానీ ప్రతి జన్మలో ఉన్నత కుటుంబానికి అధికారిగా అవుతారు. కనుక ఏవిధంగా అవుతారు? ఇప్పుడు తయారు చేయండి. పొదుపు యొక్క స్కీమ్ తయారు చేయండి.

ఈరోజుల్లో వ్యర్థాన్ని మంచిగా చేస్తున్నారు, వ్యర్థాన్ని కూడా పొదుపు చేస్తున్నారు కనుక మీరందరు కూడా జమాఖాతాని సదా స్మృతిలో ఉంచుకోండి. సంకల్పశక్తి, వాక్కు శక్తి, కర్మ యొక్క శక్తి, సమయం యొక్క శక్తి ఏవిధంగా మరియు ఎక్కడ కార్యంలో ఉపయోగించాలో ప్రణాళిక తయారుచేయండి. ఈ శక్తులన్నీ వ్యర్థంగా పోయేవిధంగా ఉండకూడదు. సంకల్పం కూడా వ్యర్థంగా లేదా సాధారణంగా ఉంటే సాధారణత మరియు వ్యర్థం రెండూ పొదుపు కాదు కానీ పోగొట్టుకున్నారు. రోజంతటి మీ చార్జ్ తయారుచేసుకోండి. ఈ శక్తులను కార్యంలో ఉపయోగించి ఎంత పెంచుకున్నానని. ఎందుకంటే ఎంత కార్యంలో ఉపయోగిస్తారో అంతగా శక్తి పెరుగుతుంది. సంకల్ప శక్తి గురించి అందరికీ తెలుసు కానీ కార్యంలో ఉపయోగించడంలో నెంబరు అనుసారంగా ఉంటున్నారు. కొంతమంది కార్యంలో ఉపయోగించటం లేదు మరియు పాపకర్మలో పోగొట్టుకోవటం లేదు. కానీ సాధారణ దినచర్యలో సంపాదించుకోలేదు, పోగొట్టుకోలేదు అంటే జమ అవ్వలేదు కదా. సాధారణ సేవ యొక్క దినచర్య లేదా సాధారణ కుటుంబం యొక్క దినచర్య దీనిని పొదుపు ఖాతా లేదా జమా ఖాతా అనరు. శక్తిననుసరించి సేవ చేశాము, చదువుకున్నాము ... కేవలం ఇదే పరిశీలించుకోవటం కాదు. ఎవరికీ దుఃఖం ఇవ్వలేదు, ఏ తప్పు కర్మ చేయలేదు అని. దుఃఖం ఇవ్వలేదు సరే, సుఖం ఇచ్చారా? ఎంతగా మరియు ఎలా శక్తిశాలి సేవ చేయాలో అంత చేశారా? బాప్ దాదా సదా సలహా ఇస్తున్నారు - నేను నాది అనేది త్యాగం చేయటమే సత్యమైన సేవ. ఆవిధమైన సేవ చేశారా? తప్పు మాటలు మాట్లాడలేదు కానీ నిరాశావాదులను ఆశావాదులుగా చేసే మాటలు మాట్లాడారా? ధైర్యహీనులను ధైర్యవంతులుగా చేశారా? ఎవరినైనా సంతోషం యొక్క ఉత్సాహ ఉల్లాసాలలోకి తీసుకువచ్చారా? ఇదే జమ చేసుకోవటం. అదేవిధంగా 2 గం||లు, 4 గం||లు గడిపోయాయి, ఇది జమ కాదు. అన్ని శక్తులను పొదుపు చేసి జమ చేసుకోండి. ఈ ప్రణాళిక తయారుచేయండి. ఈ సంవత్సరం ప్రణాళిక తయారుచేసుకుని కార్యం చేయండి. ప్రతి శక్తిని కార్యంలో ఎలా ఉపయోగించాలో ప్లాన్ తయారుచేయండి. విశ్వంలో ప్రతి ఆత్మకీ ఏదొక ప్రాప్తిని ఇచ్చి వారు మీ గుణాలను మహిమ చేయాలి - ఈవిధంగా ఈశ్వరీయ బడ్జెట్ తయారుచేయండి. అందరికీ ఏదొకటి ఇవ్వాల్సిందే. ముక్తి అయినా, జీవన్ముక్తి అయినా ఇవ్వాలి. మనుష్యాత్మలనే కాక ప్రకృతిని కూడా పావనంగా చేసే సేవ చేస్తున్నారు. ఈశ్వరీయ బడ్జెట్ అంటే సర్వాత్మలు అనగా ప్రకృతి సహితంగా సుఖిగా శాంతిగా అయిపోవాలి. గవర్నమెంట్ వారు బడ్జెట్ తయారుచేస్తారు. ఇన్ని నీళ్ళు ఇస్తాము, ఇన్ని ఇళ్ళు ఇస్తాము, ఇంత కరెంట్ ఇస్తామని. మీరు ఏమి బడ్జెట్ తయారు చేస్తున్నారు. అందరికీ అనేక జన్మలకి ముక్తి జీవన్ముక్తి ఇవ్వాలి. బికారి స్థితి నుండి దుఃఖం అశాంతి నుండి ముక్తుల్ని చేయాలి. అర్థకల్పం విశ్రాంతిగా ఉంటారు వారి ఆశ పూర్తి అవుతుంది. వారు ముక్తియే కావాలనుకుంటున్నారు కదా. తెలియదు కానీ అడుగుతారు కదా! కనుక స్వయం కోసం మరియు విశ్వం కోసం ఈశ్వరీయ బడ్జెట్ తయారుచేయండి. ఏమి చేయాలో అర్థమైందా! సిల్వర్ మరియు గోల్డెన్ జూబ్లీ రెండూ ఈ సంవత్సరంలోనే జరుపు కుంటున్నారు కదా కనుక ఈ సంవత్సరానికి గొప్పతనం ఉంది.

నదా శ్రేష్ఠ వ్యాపారం యొక్క స్మృతిలో ఉండేవారికి, నదా జమాఖాతా పెంచుకునేవారికి, నదా ప్రతీ శక్తిని కార్యంలో ఉపయోగించి వృద్ధి చేసుకునేవారికి, నదా సమయం యొక్క గొప్పతనాన్ని తెలుసుకుని ఉన్నతంగా అయ్యే మరియు చేసే ఈవిధమైన శ్రేష్ఠ ధనవంతులు శ్రేష్ఠ తెలివైన పిల్లలకు బాప్ దాదా యొక్క ఫ్రీయస్మృతులు మరియు నమస్తే.

## మనసాశక్తి మరియు నిర్ణయతాశక్తి....18-1-86

వృక్షపతి తండ్రి తన ఆది రత్నాలతో మాట్లాడుతున్నారు :-

ఈరోజు వృక్షపతి తన యొక్క కొత్తవృక్షానికి వునాదియైన పిల్లలను చూస్తున్నారు. వృక్షపతి తన వృక్షం యొక్క వేర్లను చూస్తున్నారు. వృక్షపతి యొక్క పాలనలో పాలింపబడిన శ్రేష్ఠ ఫల స్వరూప పిల్లలను చూస్తున్నారు. ఆదిదేవుడు తన ఆదిరత్నాలను చూస్తున్నారు. ప్రతి ఒక్క రత్నం యొక్క మహాసత విశేషత ఎవరిది వారిది. కానీ అందరు కొత్త రచనకి నిమిత్తమైన విశేష ఆత్మలు. ఎందుకంటే బాబాని గ్రహించడంలో, బాబా కార్యంలో సహాయోగి అవ్వటంలో నిమిత్తమయ్యారు మరియు అనేకమంది ముందు ఉదాహరణ అయ్యారు. ప్రపంచాన్ని చూడలేదు, కొత్త ప్రపంచాన్ని తయారుచేసేవారిని చూశారు. స్థిరమైన నిశ్చయం మరియు ధైర్యానికి రుజువుగా ప్రపంచం ముందు తయారై చూపించారు. అందువలన అందరు విశేష ఆత్మలు. విశేష ఆత్మలను విశేష రూపంలో సంఘటితంగా చూసి బాప్ దాదా కూడా సంతోషిస్తున్నారు మరియు ఆ పిల్లల మహిమ యొక్క పాటలు పాడుతున్నారు. బాబాని గ్రహించారు మరియు ఎవరు ఎలా ఉన్నా బాబా మిమ్మల్ని ఇష్టపడ్డారు. మనోభిరామునికి సత్యమైన మనస్సు గల పిల్లలే ఇష్టం. ప్రాపంచిక బుద్ధి లేకపోయినా కానీ బాబాకి ప్రాపంచిక బుద్ధి ఇష్టం కాదు, మనస్సు గలవారు ఇష్టం. తెలివి అయితే బాబా ఎంత ఇస్తున్నారంటే రచయితని తెలుసుకోవటం ద్వారా రచన యొక్క ఆది మధ్య అంత్య జ్ఞానం తెలిసిపోతాయి. అందువలన బాప్ దాదాకి హృదయం అంటే ఇష్టం. సత్యమైన మరియు స్వచ్ఛమైన హృదయం ఆధారంగానే నెంబరు లభిస్తుంది. సేవ ఆధారంగా కాదు. సేవలో కూడా సత్యమైన మనస్సుతో చేశారా లేక కేవలం బుద్ధి ఆధారంగా చేశారా? మనస్సు యొక్క ధ్వని మనస్సు వరకు చేరుకుంటుంది. బుద్ధి యొక్క ధ్వని బుద్ధి వరకు చేరుకుంటుంది. ఈరోజు బాప్ దాదా మనస్సు ఉన్న పిల్లల జాబితా చూస్తున్నారు. బుద్ధితో సేవ చేసేవారు పేరు సంపాదించుకుంటారు, మనస్సుతో చేసేవారు ఆశీర్వాదాలు సంపాదించుకుంటారు. రెండు మాలలు తయారవుతున్నాయి ఎందుకంటే ఈరోజు వతనంలో ఎడ్వాన్స్ గా వెళ్ళిపోయిన ఆత్మలు ప్రత్యక్షమయ్యారు. ఆ విశేషాత్మలు ఆత్మిక సంభాషణ చేసుకుంటున్నారు. ముఖ్యంగా ఏమి ఆత్మిక సంభాషణ జరిగి ఉంటుంది? మీరందరు కూడా విశేషాత్మలను ప్రత్యక్షం చేసుకున్నారు కదా! వతనంలో కూడా ఆత్మిక సంభాషణ నడుస్తుంది - సమయం మరియు సంపూర్ణత రెండింటిలో ఎంత తేడా ఉందని. ఎంతమంది తయారయ్యారని. నెంబరు ఎంత వరకు తయారయ్యింది లేక ఇప్పుడు తయారవ్వాలా? నెంబరు అనుసరించి అందరు వేదికపైకి వస్తున్నారు కదా! ఎడ్వాన్స్ పార్టీ వారు అడుగుతున్నారు - ఇప్పుడు మేము మా పని చేస్తున్నాము కానీ మా సహాయోగులు విశేషంగా ఏమి సహాయోగం ఇస్తున్నారు? ఆ మాల